



श्री. छगन भुजबळ (अन्न, नागरी पुर्ववठा व ग्राहक संरक्षण मंत्री) : अध्यक्ष महोदय, आपण अतिशय महत्वाचा उठाव या सभागृहामध्ये मांडत आहात. यानिमित्ताने मी या सभागृहाला माहिती देऊ इच्छितो. ओ.बी.सी. समाजाला आरक्षण देतेवेळेस सुरुवातीला मंडल कमिशनमध्ये चर्चा झाली होती. तेव्हा यासाठी न्यायालयामध्ये आवाहन देण्यात आले होते. ९ न्यायाधिकांसमोर या विषयासंदर्भात चर्चा झाली होती. त्यावेळेस न्यायालयाने 'ओबीसी समाजाची लोकसंख्या किती आहे?' अशी विचारणा केली होती. सन १९३३ ला ब्रिटिश सरकारने जी जनगणना केली होती, त्या जनगणनेच्या अधारेच ५४ टक्के ओबीसी समाजाची लोकसंख्या आहे, असे मंडल कमिशनने मान्य केले. त्या ५४ टक्क्यांच्या अर्धे म्हणजेच २७ टक्के आरक्षण ओ.बी.सी. प्रवर्गासाठी राखीव ठेवण्यात आले आहे. देशाचे माजी पंतप्रधान श्री. मनमोहन सिंग यांच्या नेतृत्वाखाली एक समिती निवृत्त केली होती. अनुसूचित जाती आणि अनुसूचित जमातीसाठी ज्याप्रमाणे वेगळा निधी दिला जातो तशाच प्रकारचा निधी ओ.बी.सी. प्रवर्गासाठीही दिला पाहिजे, असे त्या समितीचे मत होते. परंतु समितीकडे त्या प्रवर्गाची संपूर्ण माहिती उपलब्ध नव्हती. त्यामुळे त्या प्रवर्गामध्ये किती लोक आहेत? त्यांचे जीवन कशा प्रकारचे आहे? याची माहिती त्यांना हवी होती. त्यानुसार जनगणना अधिकाऱ्यांनी ही सर्व माहिती देण्याची विनंती समितीने केली होती.

अध्यक्ष महोदय, माननीय माजी लोकसभा अध्यक्ष श्रीमती सुमित्रा महाजन यांच्या अध्यक्षतेखाली १६ खासदारांची एक समिती गठीत करण्यात आली होती. त्या समितीनेदेखील सांगितले की, ओ.बी.सी. प्रवर्गासाठी मदत केली पाहिजे. परंतु त्यांची माहिती उपलब्ध नाही. त्यांनीही एकमताने मागणी केली की, ओ.बी.सी. प्रवर्गाची जनगणना करण्यात आली पाहिजे. आदरणीय कै. गोपीनाथराव मुंडे यांनीही अशीच मागणी केली होती. आतापर्यंत संपूर्ण देशामध्ये अशी मागणी करण्यात आली आहे. काही महिन्यांपूर्वी माननीय केंद्रीय मंत्री श्री. राजनाथ सिंह यांनी सांगितले होते की, पुढील जनगणनेवेळेस ओ.बी.सी.चीही जनगणना करण्यात येईल. हे ऐकून मला

अतिशय आनंद झाला होता. परंतु आता समोर येत असलेल्या माहितीवरून असे दिसून येत आहे की, ओ.बी.सी.च्या माहितीचा रकाना जनगणनेमध्ये नाही. काही



TRUE COPY

श्री. देवेंद्र फडणवीस .....

झालेले आहेत. त्यामुळे मी सांगू इच्छितो की, सभागृहाची या विषयाबाबत जी भावना आहे त्या भावनेस विरोधी पक्ष अनुरूप आहे.

अध्यक्ष महोदय, मी सांगू इच्छितो की, ओ.बी.सी. समाजाला सर्व फायदे मिळण्यासाठी आणि त्या समाजाच्या लोकसंख्येची आकडेवारी उपलब्ध होण्यासाठी विरोधी पक्ष पूर्णपणे समर्थन करीत आहे.



TRUE COPY

21.11.19  
24/12/20  
आरटी वि-बापट  
उप कार्यवाही संचालक  
महाराष्ट्र विधानमंडळ  
सचिवालय, मुंबई

श्री. छगन भुजबळ .....

वर्षापूर्वी श्री. शरद पवार, कै. गोपीनाथराव मुंडे आणि इतरही अनेक सन्माननीयांनी याबाबत उठाव सुरू केला होता. त्यावेळेस श्री. प्रणव मुखर्जी यांनी लोकसभेच्या अधिवेशनामध्ये सांगितले की, ओ.बी.सी. प्रवर्गाची जनगणना करण्यात येईल. मी सांगू इच्छितो की, ती जनगणना नेहमीच्या पद्धतीने न करता, ती ग्रामविकास विभागाच्या माध्यमातून करण्यात आली. तसेच करण्यात आलेली ती जनगणना योग्य प्रकारे झालेली नाही. त्याबाबतची आकडेवारी माझ्याकडे आहेत. मागील आठवड्यामध्ये राज्यात काही जिल्ह्यात निवडणुका जाहीर झाल्या होत्या. त्यावेळेस ग्रामविकास विभागासमोर असा प्रश्न निर्माण झाला की, आदिवासी समाजाला त्यांच्या लोकसंख्येच्या प्रमाणात आरक्षण देण्यात येते. असे असताना ओ.बी.सी. प्रवर्गासाठी किती आरक्षण राखीव ठेवावयाचे? यासाठी माननीय सर्वोच्च न्यायालयामध्ये प्रकरण दाखल करण्यात आले होते. त्यावेळेस माननीय सर्वोच्च न्यायालयाने सांगितले की, '२७ टक्क्यांच्या आरक्षणानुसार काम करण्यात यावे.' न्यायालयानेदेखील प्रश्न विचारला की, ओ.बी.सी. प्रवर्गाची लोकसंख्या किती आहे? परंतु त्यावेळेस तो विषय तसाच पुढे नेण्यात आला होता.

अध्यक्ष महोदय, माझे मत असे आहे की, ओ.बी.सी. प्रवर्गाच्या आरक्षणासंदर्भात कार्यवाही करण्यासाठी प्रत्येक दिवस महत्वाचा आहे. आता पुढील वर्षी जनगणना होत आहे. त्यावेळेस ओ.बी.सी.च्या जनगणनेचा रकाना भरला गेला पाहिजे. या विषयावर लवकरात लवकर चर्चा करून सर्वांनी मागणी केली पाहिजे. जेणेकरून सार्वजनिक जनगणनेमध्ये त्या रकान्यात माहिती नमूद केली जाईल. म्हणून मी यानिमित्ताने सर्वांना विनंती करतो की, याबाबत अधिक वेळ घेता कामा नये. यासाठी योग्य तो निर्णय घेण्याबाबत सभागृहाने विचार केला पाहिजे, अशी मी विनंती करतो.



21.11.19  
24/12/20  
आरटी वि-बापट  
उप कार्यवाही संचालक  
महाराष्ट्र विधानमंडळ  
सचिवालय, मुंबई

TRUE COPY

ॲड. अनिल परब (संसदीय कार्यमंत्री) : अध्यक्ष महोदय, विधिमंडळाच्या कामकाज सल्लागार समितीच्या बैठकीमध्ये सर्व विषय उरलेले होते. त्यामुळे मला असे वाटते की, कामकाज सल्लागार समितीच्या बैठकीमध्ये जे उरले होते, त्याप्रमाणे कामकाज चालले पाहिजे, अशी मी आपणास विनंती करतो.

श्री अबू आजमी (मानवुर्द-शिवाजीनगर) : अध्यक्ष महोदय, मुझे गर्व है कि हमारा संविधान समतामूलक संविधान है. हमारा संविधान हर समाज के साथ इंसफ करने की बात करता है. धर्म के नाम पर, जाति के नाम पर, किसी भी समाज के साथ नाईसाफी नहीं होनी चाहिए, यह हमारा संविधान कहता है. राजेंद्र सच्चर समिति बनी. ये सुप्रीम कोर्ट के जज थे. रंगनाथ मिश्रा समिति बनी. ये भी सुप्रीम कोर्ट के जज थे. जम्मू एवं कश्मीर के आई.ए.एस. अधिकारी की एक रामानंद समिति, ऐसी तीन समितियाँ बनी. इन समितियों ने कहा है कि इस देश में मुसलमानों को भी आरक्षण मिला चाहिए. काँग्रेस और एन.सी.पी. की पिछली सरकार ने पांच प्रतिशत आरक्षण दिया. कुछ लोग हाई कोर्ट में गए. हाई कोर्ट ने उसे सीट उठराया. आज आरक्षण की बात हो रही है, तो मैंने भी यह बात कहने की हिम्मत की है कि मैं भी अपने, जिस समाज के साथ नाईसाफी हो रही है, उस समाज के बारे में कुछ कहूँ, जिस समाज के साथ नाईसाफी हो रही है, उस समाज को नई सरकार न्याय देगी, ऐसी मुझे पूरी उम्मीद है. जिन्होंने जान देकर महकदे की आबरू..... (व्यवधान)....



TRUE COPY

यानंतर श्री चौधरी

श्री. देवेंद्र फडणवीस (विरोधी पक्षनेता) : अध्यक्ष महोदय, ओ.बी.सी. समाजाच्या आरक्षणाबाबत सातत्याने ते आरक्षण किती टक्के असावे, त्या आरक्षणाचा फायदा लोकांपर्यंत पोहोचत आहे किंवा नाही, अशा अनेक गोष्टींवर चर्चा झाली होती. त्या चर्चेदरम्यान असा मुद्दा पुढे आला की, ओ.बी.सी.ची नेमकी आकडेवारी किती आहे? कारण सन १९३१ च्या जनगणनेमधील आकडेवारी वेगळी आहे. एस.ई.सी.सी.ने सन २०११ मध्ये एक सन्ने केला होता. त्यामधील आकडेवारी वेगळी आहे. त्यानंतर दोन सॅम्पल सन्ने झाले होते, त्यामधील आकडेवारीही वेगळी आहे. मराठा समाजाचे काम बँकवर्ड कमिशनकडे सोपविण्यात आले होते. त्यांचीही आकडेवारी वेगळी आहे. कोणत्याही समाजातील लोकांना टागिड फायदे द्यावयाचे असतील तर त्याबाबतची आकडेवारी योग्य असली पाहिजे. देशामध्ये पुढील काही काळात जनगणनेचे काम सुरू होणार आहे. परंतु त्यामध्ये जातीची माहिती द्यावयाची काय? जर तशा प्रकारची माहिती दिल्याने त्यांच्या जातीला बाहेर काढण्यात येणार आहे, देशाबाहेर काढण्यात येणार आहे, असा काही लोकांनी वाद सुरू केला आहे. परंतु जर कोणत्याही समाजाला फायदा द्यावयाचा असेल तर त्या समाजाची नेमकी आकडेवारी किती आहे? हे समजल्याशिवाय त्या समाजापर्यंत शासकीय योजनांची अंमलबजावणी होणार नाही. मला असे वाटते की, एन.पी.आर. किंवा इतरही ॲक्टिव्हिटी त्यासाठीच आहेत. त्यामाध्यमातून समाजाची ओळख पटली पाहिजे, त्या समाजाची लोकसंख्या समजली पाहिजे. त्या समाजासाठी योजना तयार झाल्या पाहिजेत.

अध्यक्ष महोदय, मी सांगू इच्छितो की, आपण ज्या भावना मांडल्या आहेत, त्या भावनेशी हे सभागृह सहमत आहे. याबाबत सभागृहाचे दुमत असण्याचे कोणतेही कारण नाही. माननीय उप मुख्यमंत्री श्री. अजित पवार यांनी जो विषय या ठिकाणी उपस्थित केला आहे, तो या सभागृहातील कामकाजाच्या नियमांचा आणि प्रोसिजर संदर्भातील आहे. साधारणपणे सभागृहात असे अपेक्षित असते की, सत्कारुढ पक्षाने उठाव मांडावा आणि त्यावर विरोधी पक्षाने समर्थन द्यावे किंवा त्यांनी त्यांची भूमिका मांडावी. परंतु ही गोष्ट खरी आहे की, या सभागृहात अनेकदा अशा प्रकारचे अपवाद



TRUE COPY

अध्यक्ष : माननीय विरोधी पक्षनेते, माननीय मंत्री श्री.छगन भुजबळ आणि माननीय उप मुख्यमंत्री श्री.अजित पवार यांनी आताच त्यांच्या भावना सभागृहामध्ये मांडल्या. हे मी पहिल्यांदाच करीत आहे असे काही नसून यापूर्वी देखील अशी अनेकदा सुमोटे प्रोसिजर झालेली आहे. आता जनगणनेची प्रोसिजर सुरू झालेली आहे. माननीय उप मुख्यमंत्री श्री.अजित पवार यांनी सांगितले की, सदर उठाव आपण अर्थसंकल्पीय अधिवेशनामध्ये आणू. परंतु तोपर्यंत त्याला उशीर होईल. त्यामुळे माझी सभागृहाला पुन्हा विनंती आहे, आणि सभागृहाची परवानगी असेल तर मी त्याबाबतचा उठाव मांडतो.



TRUE COPY

21.11.19  
24/12/20  
आरटी वि-बापट  
उप कार्यवाही संचालक  
महाराष्ट्र विधानमंडळ  
सचिवालय, मुंबई

पृ.श्री.: सन २०२१ च्या सार्वत्रिक जनगणनेमध्ये मागास प्रवर्गातील लोकसंख्येची जातीनिहाय जनगणना करणे.

मु.श्री.: सन २०२१ च्या सार्वत्रिक जनगणनेमध्ये मागास प्रवर्गातील लोकसंख्येची जातीनिहाय जनगणना करणे याबाबत माननीय अध्यक्ष यांचा ठराव.

अध्यक्ष : मी पुढील ठराव मांडतो :

"भारताच्या संविधानाच्या अनुच्छेद १५ च्या खंड (४), अनुच्छेद १५ च्या खंड (५), अनुच्छेद १६ च्या खंड (४) मधील सामाजिक व शैक्षणिकदृष्ट्या मागासवर्गातील नागरिकांच्या संबंधातील तरतुदींची, तसेच अनुच्छेद २४३घ च्या खंड (६), अनुच्छेद २४३न च्या खंड (६) मधील नागरिकांच्या मागास वर्गातील लोकांच्या संबंधातील तरतुदींची प्रभावी अंमलबजावणी व्हावी याची सुनिश्चिती करण्याच्या दृष्टीने, २०२१ मधील सार्वत्रिक जनगणना करतेवेळी नागरिकांचा मागास प्रवर्गातील लोकसंख्येची जातीनिहाय जनगणना करण्याची शिफारस, महाराष्ट्राची १४ वी विधानसभा याद्वारे, केंद्र सरकारला करित आहे."

या प्रस्तावाला सर्वांचा पाठिंबा आहे काय ? कोणाचाही विरोध नाही म्हणून हा प्रस्ताव एकमताने संमत झाला आहे, असे मी जाहीर करतो. TRUE COPY

ठराव एकमताने संमत झाला.



अतिवृत्ति  
१५/३/२०२०  
आरती वि-नापट  
उप कार्यवाही संपादक  
महाराष्ट्र विधानमंडळ  
अधिसूचना, मुंबई